

बजेट वक्तव्य
आर्थिक वर्ष २०८२/०८३



मादी गाउँपालिका
थुमाकोडाँडा, कास्की
मिति:- २०८२/०३/१७

मादी गाउँपालिका आर्थिक वर्ष २०८२/०८३ को बजेट वक्तव्य

सभाध्यक्ष महोदय,

मादी गाउँपालिका गाउँसभा बैठकको १७ औं अधिवेशनमा उपस्थित सम्पूर्ण गाउँ सभा सदस्यज्यूहरूमा म गाउँपालिका उपाध्यक्ष कल्पना गुरुङको तर्फबाट हार्दिक स्वागत तथा न्यानो अभिवादन टक्रयाउदछु । नेपालको संघीय शासन व्यवस्थाले अझालेको तीन तहको सरकार मध्ये स्थानीय सरकारलाई नेपालको संविधानको भाग १९ ले प्रदान गरेको स्थानीय आर्थिक कार्यप्रणालीको अधिकार भित्र रहि यस अघि सभाध्यक्षज्यूले गाउँसभामा प्रस्तुत गर्नु भएको आ.ब २०८२/८३ को वार्षिक नीति तथा कार्यक्रमले लिएका लक्ष्य एवं उद्देश्यलाई मध्यनजर गर्दै आगामी आब २०८२/८३ को वार्षिक बजेट यस सम्मानीत गाउँसभा समक्ष प्रस्तुत गर्न गईरहेको छु यस अवसरमा आफूलाई गौरवान्वित महशुस गरेको छु ।

नेपाली जनताको राजकिय सत्ता र सार्वभौमसत्ता प्राप्त गर्नको लागि विभिन्न समय खण्डका जनआन्दोलनमा आफ्नो जीवन समर्पण गर्नुहुने सम्पूर्ण ज्ञात-अज्ञात सहिदहरू प्रति भावपूर्ण श्रद्धासुमन अर्पण गर्दछु । जनआन्दोलन सफलताको लागि आफ्नो स्थानबाट सहयोग गर्नुहुने सम्पूर्ण राजनीति दलहरू तथा आम नेपाली नागरिकहरूमा मादी गाउँपालिकाको तर्फबाट हार्दिक धन्यवाद व्यक्त गर्न चाहन्छु ।

सभाध्यक्ष महोदय,

मादीबासी बाट जनअनुमोदन भएर पालिका र पालिकाबासीको सेवामा समर्पित भएको पनी आज ३ वर्ष भन्दा बढी भएको छ, यस समयमा हामी संग उपलब्ध सिमित स्रोत-साधनको अधिकतम उपभोग मार्फत नागरिकहरूका आवश्यकता र चाहानालाई पुरा गर्न अधिकतम प्रयास गरेका छौ । यस कार्यमा विशेष साथ दिनुहुने

जनप्रतिनिधिज्यूहरू, कर्मचारीज्यूहरू र मादी बासिहरूमा हार्दिक धन्यवाद गर्दछु । नेपालको संविधानले परिकल्पना गरेको संघीय लोकतान्त्रिक गणतन्त्रात्मक शासन ब्यबस्थाको माध्यम द्वारा सुशासनविकास र समृद्धि हासिल गर्न उपलब्ध श्रोत , साधनलाई अधिकतम परिचालन गरि सामाजिक न्याय सहितको समृद्ध र आत्मनिर्भर मादी गाउँपालिका निर्माणमा सहयोग पुग्ने गरि बजेट तर्जुमाको प्रयास गरेको छु । नेपालको संविधानले हाम्रो संघीयतालाई सहकारी , समन्वय र सहकार्यको आधारमा अधी बढ्ने गरी परिकल्पना गरेको छ । नेपालको संविधानको धारा ५७ अनुसार अनुसूची ८ मा स्थानीय तहलाई संवैधानिक रुपमानै एकल अधिकार प्रदान गरेको छ । तर पनि स्थानीय तहले आफ्नो एकल अधिकार तर्फको दायित्व र कर्तव्य अनुरूपको आर्थिक अधिकार सङ्घीय सरकारबाट प्राप्त गर्न नसकेको अवस्था छ । पालिकाको आन्तरिक स्रोतको परिचालन पनि पालिका भित्र रहेको अन्नपूर्ण संरक्षण क्षेत्र (ACAP) र पालिकाको दोहोर अधिकारको चेपुवामा परी आन्तरिक आम्दानीलाई प्रभावकारी बनाउन नसकेको अवस्था रहेको छ ।

पालिकाका आर्थिक स्रोतमा मजबुत नहुनु नागरिकहरूको आवश्यकता र चाहानाका सिमाहरू बढ्दै जानु जसले गर्दा नागरिकको आवश्यकता र पालिकाले प्रदान गर्न सेवाहरू बीच खाडल उत्पन्न भएको अवस्थालाई मध्यनजर गर्दै पालिले सङ्घीय सरकार र प्रदेश सरकारबाट प्राप्त गर्न अनुदार र आन्तरिक स्रोतको वैज्ञानिक र कुशल परिचालन गरी आन्तरीक राजश्वको दायरा फराकिलो बनाउने कोशिसका साथ पालिकालाई आत्मनिर्भर बनाउने हेतुले दिगो पूर्वाधार, रोजगार ,शिक्षा ,स्वास्थ्य , पर्यटन ,कृषि, बिपद ब्यबस्थापन र सुशासन जस्ता विषयलाई प्राथमिकतामा राखि सभाध्यक्षज्यूले सम्मानित गाउँ सभा समक्ष प्रस्तुत गरेको नीति तथा कार्यक्रमलाई आत्मसाथ गर्दै पालिका बासीको ईच्छा, चाहान र आवश्यकतालाई पूरा गर्ने उद्देश्यका साथ यो बजेट तयार गरको छु ।

सभाध्यक्ष महोदय,

अब म पालिकामा रहेका केहि अवसर तथा चुनौतीहरू प्रस्तुत गर्न गईराखेको छु ।

अवसरहरू:

- प्राकृतिक रूपमा सम्पन्न यस पालिकामा लाभको क्षेत्रको रूपमा कृषि ,पर्यटन , उर्जा तथा वन पैदावारको जस्ता क्षेत्रहरु रहेका छन् ।
- कृषि र पर्यटन क्षेत्रहरु विस्तारै गुणस्तरिय हुदैँ व्यवसायिक तर्फ अगाडी बढेका छन् ।
- विगतको तुलनामा पालिका भित्रका सबै स्थानमा सवारी साधन पहुँच पुगेको छ भनेविद्युत लगायतका आधारभुत सेवाहरुमा ,सिचाई ,पालिका भित्र खानेपानी , सम्पूर्ण नागरिको पहुँच सुनिश्चिता भएको अवस्था छ भने भौतिक पूर्वाधार गुणस्तरिय हुदैँ गएका छन् ।
- मध्य पहाडी लोकमार्गको करिब ३२ किमि यस पालिका भित्र रहेकोमा पालिकाको आर्थिक विकासको लागि मेरुदण्ड सावित हुने अवस्था रहेको छ ।
- सार्वजनिक सेवा प्रवाहको लागि आवश्यक दरबन्दी अनुसार जनशक्तिको उपलब्धता रहेको छ, साथै पालिकाले सार्वजनिक सेवा प्रवाहमा सुशासन कायम गर्न सकिएको अवस्था छ ।
- स्वास्थ्य, शिक्षा जस्ता आधारभुत आवश्यकतामा सम्पूर्ण नागरिकहरुको सहज पहुँच बन्दै गएको अवस्था छ ।
- पालिका बासीहरुमा पालिकाको आर्थिक र सामाजिक विकासका चासो बढदैँ गईरहेको छ, साथै पालिकामा विकास साझेदारीहरुको उपस्थिती सकारात्मक रहेको छ ,

चुनौतिहरु:

- १। पालिकाको आन्तरिक आम्दानीलाई शसक्त बनाउन आन्तरिक राजश्वको दायरा फराकिलो बनाई तथा राजश्वका नयाँ क्षेत्रहरु पहिचान गर्न ।
- २। पालिका भित्रको पर्यटन र कृषि क्षेत्रलाई पुर्ण रूपमा व्यवसायिकरण, यान्त्रिकरण र विविधिकरण बनाउन ।

- ३। विशेष र शसर्त कार्यक्रम अन्तर्गत पालिकाबाट टेन्डर आव्हान गरी सञ्चालित योजनाहरु समयमा नै सम्पन्न नहुँदा पालिकालाई आर्थिक दायित्व थपिनु सबैभन्दा प्रमुख चुनौतिको रुपमा रहेको छ ।
- ४। पालिका भौगोलिक रुपमा ठूलो हुनुको साथै छरिएर रहेका बस्तीको कारण पूर्वाधार विकासलाई गुणस्तरिय तथा दिगो बनाई नागरिको सहज पहुँच स्थापना गर्न तथा नागरिक आवश्यकतालाई पुर्ण रुपमा कार्यान्वयन गर्न ।
- ५। आन्तरिक तथा बाह्य बसाई सराईले पालिकाको आर्थिक गतिविधिमा युवा वर्गको उपस्थिती कमजोर भई आर्थिक तथा विकासात्मक गतिविधिमा सरोकारवालाको उपस्थिती कायम गराउन ।
- ६। पालिकामा कार्यरत कर्मचारीलाई प्रविधिमैत्री बनाई उत्प्रेरणा युक्त बनाई कार्यकुशलतामा प्रभावकारिता ल्याई सुशासन कायम गर्न ।
- ७। पालिकाको विकासात्मक गतिविधिमा वातावरणीय प्रभाव मूल्याङ्कलाई प्रभावकारी रुपमा कार्यान्वयन नगर्दा विपद्जन्य घटनामा बृद्धि हुनु ।

सभाध्यक्ष महोदय,

म, अब चालू आर्थिक वर्ष २०८१/८२ को पालिकाको वित्तिय अवस्था छोटकरीमा यस गाउँ सभा समक्ष प्रस्तुत गर्न अनुमती चाहन्छु ।

- चालु आर्थिक वर्षमा कुल अनुमानित आय ७१ करोड ३८ लाख ५७ हजार ५ सय अनुमान गरिएकोमा हाल सम्म सङ्घीय सरकारबाट समानिकरण ,शसर्त , विशेष र राजस्व बाडँफाडँमा गरी ४० करोड ९६ लाख ५३ हजार ९ सय ८२ रुपैया ८३ पैसा र प्रदेश सरकारबाट समानिकरण, शसर्त, विशेष र राजस्वबाडँफाडँबाट रु ३ करोड १९ लाख ४५ हजार ७ सय ५६ रुपैया ८९ पैसा तथा आन्तरिक आय राजस्व अल्या गरी २ करोड ८१ लाख ४१ हजार २ सय ७९ रुपैया ८३ पैसा हालसम्म पालिकाको संचितकोषमा कुल रकम ४६ करोड ९७ लाख ४१ हजार १९ रुपैया ५५ पैसा जम्मा भएको छ ।
- पालिकाको अनुमानित आय र वास्तविक आय विच २४ करोड ४१ लाख १६ हजार ४ सय ८० रुपैया ४५ पैसा फरक रहेको छ ।

- पुँजीगत खर्च व्यय अनुमान कुल २९ करोड ७० लाख ९९ हजार मात्र रहेकोमा हालसम्म ९ करोड २४ लाख ६५ हजार ३ सय ९९ रुपैयाँ (३१.१२%) खर्च भएको छ ।
- चालुगत खर्च व्यय अनुमान कुल ४१ करोड ६७ लाख ५८ हजार ५ सय मात्र रहेकोमा हालसम्म २९ करोड ३४ लाख २७ हजार ३ सय ४६ रुपैया ८२ पैसा (७०.४१%) मात्र खर्च भएको छ यसरी चालु आर्थिक वर्षमा हालसम्म वित्तिय प्रगति ५४.०५% रहेको छ ।

सभाध्यक्ष महोदय,

अब, म मादी गाउँपालिकाको आगामी आर्थिक वर्ष २०८२/०८३ प्रमुख उद्देश्य तथा प्राथमिकताहरु प्रस्तुत गर्न चाहान्छु ।

बजेटका उद्देश्यहरु:

- कृषि, पशुपालन, पर्यटन क्षेत्रलाई विविधिकरण, व्यवसायिकरण, यान्त्रिकरण र बजारिकरण मार्फत पालिकामा आन्तरिक रोजगारी वृद्धि गरी आर्थिक विकासलाई प्रभावकारी बनाउनु ।
- पालिका भित्र लघु उद्यम तथा घरेलु उद्योगको विकासका लागि युवा लक्षित कार्यक्रमहरु सञ्चालन गर्नु ।
- शिक्षा, स्वास्थ्य लगायतका आधारभूत आवश्यकतामा आम नागरिकको पहुँच सुनिश्चित गर्नु ।
- सिमान्तकृत तथा लक्षित वर्ग र समुदायको मौलिक हकलाई सुनिश्चित गरी सामाजिक न्यायमा आधारित समाजको निर्माण गर्नु ।
- भौतिक पूर्वाधारलाई दिगो, गुणस्तरीय र आधुनिक रुपमा विकास गर्नु ।
- विपत् उत्थानशिलतालाई ध्यान दिदै विकासात्मक गतिविधिहरु सञ्चालन गर्नु ।
- सार्वजनिक सेवा प्रवाहलाई पारदर्शि बनाई जनउत्तरदायी बनाउनु ।

बजेटका प्राथमिकताहरु:

- व्यवसायिक र गुणस्तरिय कृषिको विकास,
- आन्तरिक रोजगारीको बढोत्तरी,
- कृषिमा आधारित लघु उद्यम तथा घरेलु उद्योगको विकास,
- दिगो र गुणस्तरिय पूर्वाधारको विकास,
- सामाजिक न्याय तथा समावेशितामा आधारित पालिकाको निर्माण,
- विपत् उत्थानशिल कार्यक्रमको सञ्चालन,
- गुणस्तरिय स्वास्थ्य र शिक्षा माथि नागरिकको सहज पहुँच,
- अन्तर सरकार समन्वय र सहकार्य,
- पर्यटन प्रबर्धन तथा वातावरण संरक्षण,
- सार्वजनिक सेवा प्रवाहमा गुणस्तरता कायम,
- स्वच्छ खानेपानी तथा सरसफाईको सहज उपलब्धता ।

सभाध्यक्ष महोदय,

१. साथै आगामी वर्षको लागि गाउँपालिकाको श्रोत र आवश्यकता अनुसार योजनाहरु बहुवर्षीय र क्रमागत हुने व्यवस्था मिलाएको छु ।
२. यस वर्ष योजना सम्पन्न भई रकम अभाव हुने योजनाहरुलाई रकम बाँकी रहेका शिर्षकबाट रकमान्तर गरी भुक्तानी गर्ने व्यवस्था तथा रकम अपुगलाई बाँकी राखि आगामि आ.ब २०८२/८३ मा दायित्व सार्ने व्यवस्था मिलाएको छु ।

सभाध्यक्ष महोदय,

अब म आगामी वर्ष २०८२/२०८३ का लागि अनुमानित आय व्यय प्रस्तुत गर्ने अनुमति चाहन्छु ।

१. आर्थिक वर्ष २०८२८/३ को लागि अनुमानित आय विवरण निम्न बमोजिम रहेको छः
 - सङ्घीय सरकारको तर्फबाट प्राप्त हुने अनुमानित आयः
 - वित्तीय समानीकरण तर्फको अनुदान रकम १० करोड २२ लाख मात्र ,

- राजश्व बाँडफाँड तर्फको अनुदान रकम ११ करोड ३९ लाख ४९ हजार मात्र ,
- सशर्त तर्फ चालु खर्च २५ करोड ५९ लाख तथा पुँजीगत तर्फ २ करोड १० लाख रुपैया समपुर तर्फ पुँजीगत २ करोड ४७ लाख र विषेश तर्फ ७२ लाख रुपैया गरी कुल अनुदान रकम तर्फ चालु र पुँजीगत तर्फ ३० करोड ८८ लाख मात्र ।
- गण्डकी प्रदेश सरकारको तर्फबाट प्राप्त हुने अनुमानित आय:
 - वित्तीय समानीकरण तर्फको अनुदान १ करोड १२ लाख ४७ हजार मात्र,
 - राजश्व बाडफाड तर्फको अनुदान १ करोड १५ लाख ६६ हजार मात्र ,
 - प्रदेश सरकारको विषेश ४० लाख र समपुरक ६० लाख मात्र
- आन्तरिक स्रोत तर्फ ४ करोड ७२ लाख ५८ हजार गरी कुल अनुमानित आय रु. ६० करोड ५० लाख २० हजार हुने अनुमान गरेको छु ।

उल्लेखित कुल बजेट शसर्तको रकम सहित चालुगत शिर्षकमा रु ४० करोड ३ लाख ४३ हजार ४ सय ७९ रुपैया र पुँजिगत शिर्षकमा २० करोड ४६ लाख ७६ हजार ५ सय २१ रुपैया विनियोजन गरेको छु

सभाध्यक्ष महोदय,

अब म आगामी आर्थिक बर्ष २०८२/८३ का लागि निम्न उल्लेखित बिषयगत क्षेत्रगरुपमा निम्न बमोजिम मुख्य मुख्य योजना र कार्यक्रमहरु समावेश गरेको छु ।

१. आर्थिक विकास तर्फ:

- आर्थिक विकास तर्फ शसर्त र पालिकाबाट विनियोजित कुल रकम २ करोड ९६ लाख ९१ हजार विनियोजन गरेको छु ।
- गाई भैसी नयाँ पकेट विकास कार्यक्रमको लागि रु २५ लाख रुपैया विनियोजन गरेको छु ।
- किसानहरुलाफ लागत साझेदारीमा कृषि प्रविधि हस्तान्तरणको लागि रु १५ लाख रुपैया विनियोजन गरेको छु ।
- मौरी पकेट क्षेत्रलाई क्रमागत रुपमा रु. ६ लाख रुपैया विनियोजन गरेको छु ।

- स्थानीय उत्पादनको बजारीकरण सहयोग कार्यक्रमको लागि रु २० लाख ५० हजार रुपैया विनियोजन गरेको छु ।
- विभिन्न संघ संस्था संग कृषि साझेदारीको लागि रु ३ लाख विनियोजन गरेको छु ।
- विभिन्न स्थानीय वाली प्रबर्द्धनका लागि रु ८ लाख रुपैया विनियोजन गरेको छु ।
- गाईभैंसी प्रबर्द्धन कार्यक्रमका लागि रु ४ लाख ५० हजार विनियोजन गरेको छु ।
- पशु औषधी खरिदका लागि रु. ७ लाख रुपैया विनियोजन गरेको छु ।
- घुम्ती पशु स्वास्थ्य शिविरको सञ्चालनका लागि रु २ लाख रुपैया विनियोजन गरेको छु ।
- उद्यमशीलता विकास सहजीकरण र केन्द्र सञ्चालनका लागि २ लाख विनियोजन गरेको छु ।
- रोजगार आयोजना सञ्चालन लागि ज्याला रकम कार्यान्वयन २५ लाख ७२ हजार विनियोजन गरेको छु ।
- राष्ट्रिय रोजगार कार्यक्रम संग साझेदारीका लागि रु ५ लाख विनियोजन गरेको छु ।

२. सामाजिक विकास:

- नेपाल सरकार प्राप्त शर्सत कार्यक्रम र पालिकाबाट विनियोजित रकम गरी कुल २८ करोड ४० लाख ६२ हजार रुपैया विनियोजन गरेको छु ।
- शिक्षा र स्वास्थ्य तर्फको कर्मचारीहरुको तलबको लागि रु २३ करोड २३ लाख रुपैया विनियोजन गरेको छु ।
- विद्यार्थीको दिवा खाजाको लागि नेपाल सरकार बाट प्राप्त रकम संगै पालिकाबाट विनियोजन गरी रु. ६३ लाख ४७ हजार विनियोजन गरेको छु ।
- शैक्षिक सुशासनका लागि संस्थागत क्षमता विकासमा ११ लाख ६८ हजार विनियोजन गरेको छु ।

- स्थानीय पाठ्यपुस्तक अध्यावधिक तथा छपाईका लागि रु ७ लाख ७५ हजार विनियोजन गरेको छु ।
- स्वास्थ्य संस्थाका लागि अत्यावश्यक औषधी खरिदका लागि रु २१ लाख ८३ हजार रुपैया विनियोजन गरेको छु ।
- पालिकामा खोप कार्यक्रम सञ्चालनका लागि ९ लाख ६३ हजार विनियोजन गरेको छु ।
- स्वास्थ्य स्वयंसेविका कार्यक्रम सञ्चालन खर्च २४ लाख ५० हजार रुपैया विनियोजन गरेको छु ।
- विपन्न परिवार स्वास्थ्य विमाका लागि रु. ५ लाख विनियोजन गरेको छु ।
- स्वास्थ्य संस्थाहरुमा आवश्यक सामग्री खरिदका लागि समेत आवश्यक बजेट विनियोजन गरेको छु ।
- उपाध्यक्ष संग सुत्केरी भेटघाट कार्यक्रमका लागि तथा अपाङ्ग स्याहारे भत्ताका लागि समेत बजेट विनियोजन गरेको छु ।
- आकस्मिक महिला तथा बाल उद्धार कोष स्थापनका लागि बजेट विनियोजन गरेको छु ।
- पालिका स्थापना र अध्यक्ष कप खेलकुदका आवश्यक बजेट विनियोजन गरेको छु ।
- संस्कृति संरक्षण, मेलापर्वका लागि रु. ३० लाख रुपैया विनियोजन गरेको छु ।

३. पूर्वाधार विकास:

- पूर्वाधार क्षेत्र विकासका लागि पुँजीगत खर्चमा आगामी आ. ब २०८२/८३ का लागि १५ करोड ५० लाख ४० हजार रुपैया विनियोजन गरेको छु ।
- नेपाल सरकार र गण्डकी प्रदेश सरकार संग समपुरक अनुदानमा साझेदारी गर्ने गरी रु २ करोड रुपैया विनियोजन गरेको छु ।
- आगामी आ ब का लागि.दायित्व सिर्जनाका लागि रु १ करोड ४० लाख रुपैया विनियोजन गरेको छु ।

- विभिन्न संघ संस्था संगको साझेदारीमा पूर्वाधार विकास कार्यका लागि रु ४५ लाख रुपैया विनियोजन गरेको छु ।
- गाउँपालिका भवन, वडा तथा स्वास्थ्य संस्था लगायतका भवन निर्माण तथा मर्मतका लागि रु २ करोड रुपैया विनियोजन गरेको छु ।
- वडा कार्यालयहरुलाई पूर्वाधार विकासका लागि उपलब्धताका आधारमा आवश्यक बजेट विनियोजन गरेको छु ।
- उपभोक्ता समिति संग साझेदारीको लागि ५०/५० प्रतिशतको लागि रु ७५ लाख र ७०/३० प्रतिशतको लागि ७५ लाख रुपैया विनियोजन गरेको छु ।
- सार्वजनिक सम्पत्ती मर्मत कोषका लागि रु १० लाख विनियोजन गरेको छु ।

४. वातावरण तथा विपद् व्यवस्थापन तर्फः

- वातावरण तथा विपद् व्यवस्थापन क्षेत्रमा लागि आगामी आर्थिक वर्ष २०८१ का ८२/७४ लाख ४५ लाख रुपैया वजेट विनियोजन गरेको छु ।
- विपद् व्यवस्थानका लागि रु. ३० लाख रुपैया विनियोजन गरेको ।
- विपद् उत्थानशिल तथा जलवायू परिवर्तनका लागि आवश्यक कार्यक्रम सञ्चालनका लागि बजेट विनियोजन गरेको छु ।
- मनसुनजन्य विपद् प्रभावित आवास निर्माणमा साझेदारी कार्यक्रमलाई निरन्तरताका लागि वजेट विनियोजन गरेको छु ।
- उद्धार राहात तथा पुर्नस्थापनका लागि आवश्यक बजेट विनियोजन गरेको छु ।

५. सुशासन तथा संस्थागत विकास :

- पालिकाको सुशासन तथा संस्थागत विकास गरी प्रशासनिक सुदृढता कायम गर्न रु १२ करोड ८७ लाख ८२ हजार रुपैया विनियोजन गरको छु ।
- जनप्रतिनिधि तथा कर्मचारीहरुको पारिश्रमिक, भत्ता, तथा महङ्गी भत्ताको लागि को लागि रु. ७ करोड ८६ लाख रुपैया विनियोजन गरेको छु ।
- कार्यालय सञ्चालनका लागि आवश्यक पर्ने बजेट विनियोजन गरेको छु ।
- सहकारीको सुधार तथा व्यवस्थापनका लागि उपलब्धताको आधारमा आवश्यक बजेट विनियोजन गरेको छु ।

- सार्वजनिक जवाफदेहिता कायम गर्नको लागि सार्वजनिक सुनुवाई, सामाजिक परीक्षणका लागि आवश्यक पर्ने बजेट विनियोजन गरेको छु ।
- कार्यपालिका बैठक तथा गाउँ सभा सञ्चालनका लागि आवश्यक पर्ने बजेट विनियोजन गर्न व्यवस्था गरेको छु ।
- पालिकाको सार्वजनिक सेवालाई प्रभावकारी, चुस्तदुरुस्त , र गुणस्तरीय बनाउनका लागि स्रोत साधनको चापलाई मध्यनजर गर्दै आवश्यक बजेटको व्यवस्था गरेको छु ।

सभाध्यक्ष महोदय,

मादी गाउँपालिकामा विशेष, शसत लगायतका योजनामा भएको दायित्व सिर्जनाले गाउँपालिकाको आवश्यकता तथा नागरिकहरुको मागलाई मध्यनजर गर्दै उपलब्ध स्रोत साधनको आधारमा आगामी आ.ब का लागि बजेट बजेट तथा कार्यक्रम छनोट गरेका छौं। पालिकाले यस अघि ल्याएका घाटा बजेटलाई पूर्ति गर्न गरी यो बजेट प्रस्तुत गरेको छु साथै पालिकाका आधारभुत आवश्यकतालाई पुरा गर्ने प्रयास गरेको छु। यद्यपी पालिकाको राजस्व क्षमता बढाई करका दायरा फराकिलो बनाउन राजस्वका क्षेत्र पहिचान गरी संघ, प्रदेश सरकार र विकास साझेदारी निकायका सहयोग र समन्वयमा बजेटलाई प्रभावकारी रुपमा कार्यान्वयन गर्न सकिनेछ भन्ने विश्वास हाम्रो मादी गाउँपालिकाको टिमले लिएको छ ।

सभाध्यक्ष महोदय,

अन्त्यमा यस बजेट तथा कार्यक्रम तर्जुमाका विभिन्न चरणहरुमा सहभागी भई बजेट निर्माण कार्यमा प्रत्यक्ष तथा अप्रत्यक्ष रुपमा सहयोग र समन्वय गर्नुहुने सभाअध्यक्ष ज्यू ,सभा सदस्यज्यूहरु, राष्ट्रसेवक कर्मचारी, पालिकाबासी, राजनीतिक दल र यसका प्रतिनिधिहरु, विभिन्न सरकारी तथा गैरसरकारी संघ-संस्थाहरुलाई म पालिको तर्फबाट हार्दिक आभार व्यक्त गर्न गर्दछु । पालिकाको समर्ग विकासका लागि जनप्रतिनिधिज्यू कर्मचारी तथा आम नागरिकको साझा प्रयासले मात्र सम्भवहुने भएकाले सबैलाई मादी

गाउँपालिकाको विकासमा हातेमालो गरेर अगाडी बढ्न अनुरोध गर्दछु । हाम्रो बजेटलाई प्रभावकारी रुपमा कार्यान्वयन गर्न सके पालिकाले लिएको दिर्घकालिन सोच, लक्ष्य र उद्देश्यहरु पुरा भई पालिकाको आर्थिक, सामाजिक, भौतिक पूर्वाधार, लगायतका सम्पूर्ण क्षेत्रहरुको दिगो तथा गुणस्तरीय विकास भई समन्यायिक, समुन्त तथा समावेशीयुक्त मादी गाउँपालिकाको निर्माण गर्ने हाम्रो उद्देश्य पुरा हुनेछ । यस १७ औं गाउँसभामा उपस्थित हुनुहुने सभा सदस्यज्यू, राष्ट्रसेवक कर्मचारी, पत्रकार मित्रहरु तथा आम पालिकाबासीलाई लाई हार्दिक धन्यवाद व्यक्त गर्दै गर्न चाहन्छु ।

जय मादी ।
कल्पना गुरुङ
उपाध्यक्ष
मादी गाउँपालिका